



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1464/5 – 2006 සැප්තැම්බර් 25 වැනි සඳුදා – 2006.09.25

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි ඡේදය – සාමාන්‍ය

### ආණ්ඩුවේ නිවේදන

එල්.බී. – 8/96

1996 අංක 17 දරන ශ්‍රී ලංකා සමාජ ආරක්ෂණ මණ්ඩලය පනත

1996 අංක 17 දරන ශ්‍රී ලංකා සමාජ ආරක්ෂණ මණ්ඩලය පනතේ 31 වන වගන්ති යටතේ සමාජ සේවා හා සමාජ සුබසාධන අමාත්‍යවරයා විසින් සාදන ලද නියෝග.

ඒ. ඩී. ජගත් පුෂ්පකුමාර,

සමාජ සේවා හා සමාජ සුබසාධන බැඩ්බලන අමාත්‍ය.

2006 සැප්තැම්බර් මස 22 වැනි දින,

කොළඹ දී ය.

### නියෝග

1. මෙම නියෝග 2006 විශ්‍රාම වැටුප් සහ සමාජ ආරක්ෂණ ප්‍රතිලාභ යෝජනා ක්‍රම නියෝග යනුවෙන් සඳහන් කරනු ලැබේ.

2. පනතේ 4 වන වගන්තිය යටතේ මණ්ඩලය විසින් පිහිටුවනු ලද සමාජ ආරක්ෂණ ප්‍රතිලාභ යෝජනා ක්‍රමය (“මෙහි මින් මතු යෝජනා ක්‍රමය” යනුවෙන් හඳුන්වනු ලබන), පහත සඳහන් විවිධ සැලසුම් මගින් සමන්විත වන්නේ ය. .-

- (අ) මෙහි “අ” උපලේඛනයෙහි නිශ්චිතව සඳහන් “සහන” සැලසුම,
- (ආ) මෙහි “ඇ” උපලේඛනයෙහි නිශ්චිතව සඳහන් “නිලිණ” සැලසුම,
- (ඇ) මෙහි “ඈ” උපලේඛනයෙහි නිශ්චිතව සඳහන් “ඉසුරු” සැලසුම,
- (ඈ) මෙහි “ඉ” උපලේඛනයෙහි නිශ්චිතව සඳහන් “සරණ” සැලසුම,
- (ඉ) මෙහි “ඊ” උපලේඛනයෙහි නිශ්චිතව සඳහන් “සුරැකුම” සැලසුම, සහ
- (ඊ) මෙහි “උ” උපලේඛනයෙහි නිශ්චිතව සඳහන් “ධනලක්ෂ්මී” සැලසුම.

3. පනත අදාළ වන තැනැත්තකුට “සහන”, “නිලිණ”, “ඉසුරු” හෝ “සරණ” යන විවිධ සැලසුම් වලින් එක් සැලසුමකට තමාගේ මනාපය පරිදි දායක වීමේ හැකියාව ඇති අතර “සුරැකුම” සහ “ධනලක්ෂ්මී” යන සැලසුම් සඳහා දායක වන්නන්ට, තමාගේ මනාපය හා හැකියාව අනුව එයින් එක් සැලසුමකට හෝ සැලසුම් දෙකටම හෝ දායක වීමේ හැකියාව ඇත. දායකවීම සඳහා ඉදිරිපත් කරනු ලබන ඉල්ලුම්පත්‍රයෙහි, තමා දායක වීමට මනාප සලසුම් ක්‍රමය කුමක් ද යන්න සඳහන් කළ යුතු ය.

4. පහත අදාළ තැනැත්තන් විශ්‍රාම වැටුපකට හිමිකම් ලබා නොසිටීම හෝ විශ්‍රාම වැටුප් සහිත තනතුරක් නොදැරීම, මෙම යෝජනා ක්‍රමයේ දායකයකු වීමට සුදුසුකමක් වේ.

5. 4 වන නියෝගයෙහි සඳහන් සුදුසුකම්වලට අමතරව, “සහන” සැලසුම හෝ “නිළිණ” සැලසුමට දායක වීමට මනාපය දක්වන තැනැත්තන් පහත සඳහන් සීමාවන්ට යටත් විය යුතු ය. එනම් :—

(අ) “සහන” සැලසුමට දායක වීමට රු. 36,000ට අඩු වාර්ෂික ආදායමක් හෝ “නිළිණ” සැලසුමට දායක වීම රු. 72,000ක් නොඉක්මවන වාර්ෂික ආදායමක් හෝ පෙන්නුම් කිරීම ;

(ආ) අර්ථ සාධක අරමුදල් ප්‍රතිලාභයකට හිමිකමක් ලබන රැකියාවක දායකයා තත්කාලයේ සේවයේ නියුක්තව නොසිටීම ; සහ

(ඇ) ඉහත (අ) ඡේදයෙහි සඳහන් ආදායම් තත්ත්වය පිළිබඳව අදාළ කොට්ඨාශයේ ග්‍රාම නිලධාරී සහ ප්‍රාදේශීය ලේකම් විසින් සහතික කර තිබීම.

6. (1) යෝජනා ක්‍රමයට දායකවීමට මනාප සෑම තැනැත්තකු විසින්ම, මණ්ඩලය විසින් අනුමත කරන ලද ආකෘතියකට සාරානුකූලව පිළියෙල කරන ලද ඉල්ලුම් පත්‍රයක් බලයලත් නිලධාරියකු වෙත පහත සඳහන් දායක මුදල ද සමඟ ඉදිරිපත් කළ යුතුය.

(අ) “සහන” සැලසුමෙහි දායකත්වය ලබා ගැනීමට මනාපය පළ කරන යම් තැනැත්තකු විසින්, ‘අ’ උපලේඛනයේ I වන තීරුවෙහි නිශ්චිතව සඳහන් වයසකදී එහි II වන තීරයේ අනුරූප සටහනෙහි නිශ්චිතව සඳහන් ත්‍රෛමාසික වාරික හෝ එම උපලේඛනයේ IV තීරුවේ අනුරූප සටහනේ නිශ්චිතව සඳහන් එකවර ගෙවන මුදල ;

(ආ) “නිළිණ”, “ඉසුරු” හෝ “සරණ” සැලසුම්වල දායකත්වය ලබා ගැනීමට මනාපය පළ කරන යම් තැනැත්තකු විසින්, “ඇ”, “ඈ” හෝ “ඉ” යන උපලේඛනවල I වන තීරුවේ නිශ්චිතව සඳහන් වයසකදී එහි II වන තීරයේ අනුරූප සටහනෙහි නිශ්චිතව සඳහන් මාසික වාරික හෝ එම උපලේඛනවල IV තීරුවේ අනුරූප සටහනේ නිශ්චිතව සඳහන් එකවර ගෙවන මුදල ; හෝ

(ඇ) “සුරැකුම” සැලසුමෙහි හෝ “ධනලක්ෂ්මී” සැලසුමෙහි දායකත්වය ලබා ගැනීමට මනාපය පළ කරන යම් තැනැත්තකු විසින් “ඊ” හෝ “උ” උපලේඛනවල I වන තීරුවෙහි නිශ්චිතව සඳහන් වයසකදී එහි II වන තීරුවේ නිශ්චිතව සඳහන් මාසික විශ්‍රාම වැටුප හෝ එහි ගුණිතයක් ලබා ගැනීම සඳහා, III වන තීරුවේ සඳහන් මාසික වාරිකය, IV තීරුවේ සඳහන් ත්‍රෛමාසික වාරිකය, V වන තීරුවේ සඳහන් වාර්ෂික වාරිකය, VI වන තීරුවේ සඳහන් වාර්ෂික වාරිකය, VII වන තීරුවේ සඳහන් වාර්ෂික වාරිකය, VIII වන තීරුවේ සඳහන් වාර්ෂික වාරිකය, IX වන තීරුවේ සඳහන් වාර්ෂික වාරිකය හෝ X තීරුවේ සඳහන් එකවර ගෙවන වාරිකය හෝ එහි ගුණිතයන්.

(2) “අ”, “ඈ”, “ඉ” හෝ “ඊ” උපලේඛනවල IV වන තීරුවෙහි නිශ්චිතව සඳහන් කර ඇති එකවර ගෙවන මුදල ගෙවීමට මනාපය පළ කරන යම් තැනැත්තෙකුට, තම මනාපය පරිදි එම එකවර ගෙවන මුදල ඒ එක් එක් උපලේඛනයේ අනුරූපී V වන තීරුවෙහි නිශ්චිතව සඳහන් කර ඇති ආකාරයට වාර කොටස් ගණනකින් පළමුවන වාරිකය ගෙවූ දින සිට එක් වර්ෂයක් ඇතුළත ගෙවිය හැකි ය.

7. “සහන” සැලසුමෙහි හෝ “නිළිණ” සැලසුමෙහි දායකත්වය ලබා ගන්නා තැනැත්තකු වෙනුවෙන් වෙනත් පුද්ගලයකුට හෝ ආයතනයකට අනුග්‍රාහකත්වයක් ලබා දිය හැකි ය.

8. යෝජනා ක්‍රමයට දායකවීම සඳහා ඉල්ලුම්පත්‍රයක් ලැබුණු විට, බලයලත් නිලධාරියා විසින් ඉල්ලුම්කරුගේ සුදුසුකම් පිළිබඳව ඉල්ලුම්කරු විසින් සපයන ලද තොරතුරුවල සත්‍යතාවය තහවුරු කරගත යුතු අතර, ඉල්ලුම් පත්‍රය ලැබී දින තිහක් ඇතුළත එම ඉල්ලුම් පත්‍රය සහ ඔහුගේ නිර්දේශය ඉල්ලුම්කරු විසින් ගෙවන ලද දායක මුදල සමඟ මණ්ඩලය වෙත ඉදිරිපත් කළ යුතු ය.

9. (1) මණ්ඩලය විසින් ඉල්ලුම්කරුවෙකුගේ ඉල්ලුම් පත්‍රයකට සිය අනුමැතිය දෙන අවස්ථාවකදී එකී මණ්ඩලය විසින් ඔහු යෝජනා ක්‍රමයේ දායකයකු වශයෙන් බඳවා ගත යුතුය. ඉල්ලුම්පත්‍රය ප්‍රතික්ෂේප කිරීමට මණ්ඩලය විසින් තීරණය කරන අවස්ථාවකදී, එකී මණ්ඩලය විසින් එම තීරණය ඔහුට දැනුම්දිය යුතු අතර, ඔහු විසින් ගෙවන ලද දායක මුදල වහාම ඔහු වෙත ආපසු යැවිය යුතු ය.

(2) ඉල්ලුම්කරුවකු යෝජනා ක්‍රමයේ දායකයකු වශයෙන් බඳවා ගන්නා අවස්ථාවක දී, ඔහු විසින් ගෙවිය යුතු දායක මුදල, ඊට අදාළ නියම සහ කොන්දේසි සහ එම ඔප්පුව යටතේ ඔහු හිමිකම් ලබන ප්‍රතිලාභ සඳහන් වන ඔප්පුවක්, මණ්ඩලය විසින් පනතෙහි 14 වන වගන්තියට අනුව ඔහු වෙත නිකුත් කරනු ලැබිය යුතු ය.

10. (1) මාසික, ත්‍රෛමාසික හෝ වාර්ෂික වාරික ගෙවීමකට මනාපය පළ කරන සෑම දායකයකු විසින්ම ඔහුට නිකුත් කරනු ලැබ ඇති ඔප්පුවේ නියම කර ඇති නියමිත දිනයට හෝ ඊට පෙර එම වාරික මුදල් ගෙවිය යුතු ය. එසේ වුවද, යම් මාසික, ත්‍රෛමාසික හෝ වාර්ෂික වාරිකයන් ගෙවීම සඳහා එක් මසක අනුග්‍රාහක කාලසීමාවක් දෙනු ලැබිය හැකි අතර, වාරික ගෙවීම

අනුග්‍රාහක කාලසීමාවෙන් පසු සිදුවී ඇත්නම්, එම කාලසීමාව තුළ දී මණ්ඩලයට අභිමුඛ එම ගෙවිය යුතුව තිබූ වාරික මුදලට අදාළ පොළිය, දායකයා විසින්, වාරිකයට අමතරව ගෙවිය යුතු වන්නේ ය.

- (2) දායකයකු විසින් වාරික කවර හෝ ගණනක් කලින් ගෙවිය හැකි අතර, ඒ සඳහා කලින් කලට බලපවත්වන පොළී අනුපාතයන්ට අනුව ප්‍රතිදානයක් හිමිකර ගැනීමටද, දායකයකුට හැකියාවක් ඇත.

11. යම් දායකයකු විසින් ගෙවිය යුතු වූ වාරික අනුග්‍රාහ කාලසීමාව ඇතුළත ගෙවනු ලබන්නේ නම්, ඔහුට ගෙවිය යුතු විශ්‍රාම වැටුප් ප්‍රමාණයේ ගැලපීමක් නොකළ යුතු ය. එහෙත් වාරිකය අනුග්‍රාහක කාලසීමාව ඉකුත් වීමෙන් පසුව 10 (1) වන නියෝගයෙහි සඳහන් වූ පොළිය සමඟ ගෙවා නොමැති නම්, හිඟ වාරික සහ අයවිය යුතු පොළිය සමුච්චිත ගිණුම් ශේෂයෙන් අඩුකර, ශුද්ධ සමුච්චිත ගිණුම් ශේෂයට යටත්ව, මෙහි 13(2) වන නියෝගය යටතේ ගෙවිය හැකි උපරිම විශ්‍රාම වැටුප ගෙවිය යුතු ය.

12. (1) (අ) දායකවීම සඳහා වූ ඉල්ලුම්පත්‍රයේ යම් අසත්‍ය හෝ වැරදි ප්‍රකාශයක් අඩංගු බව හෝ යම් වැදගත් තොරතුරක් හෙළි නොකර ඇති බව සොයා ගනු ලැබුවහොත් ; හෝ

(ආ) යෝජනා ක්‍රමයට බැඳීමට දායකයාට තිබිය යුතු වූ සුදුසුකම්, එසේ බඳවා ගැනීමෙන් අනතුරුව නතර වුවහොත්, බඳවා ගැනීමේදී දායකයාට නිකුත් කරනු ලැබූ ඔප්පුව මණ්ඩලය විසින් අවලංගු කළ හැකි ය.

- (2) මෙම නියෝගයේ (1) වන ඡේදයේ (ආ) අනුඡේදය යටතේ මණ්ඩලය විසින් දායකයකුගේ ඔප්පුව අවලංගු කළ අවස්ථාවක දී :-

(අ) දායකයා විසින් ගෙවා ඇති යම් ශුද්ධ දායක මුදලක් ඇත්නම් එදින වන විට මණ්ඩලය ඉපයූ පොළී අනුපාතයෙන්, ඒකක දෙකක් අඩුකර ලැබෙන පොළී අනුපාතයට අනුව ගණනය කළ පොළිය ද සමඟ එම මුදල ආපසු ගෙවිය යුතු ය ; නැතහොත්

(ආ) ඔහු අළුත් දායකයකු වශයෙන් නැවත බඳවා ගනු ලැබිය හැකි අතර, එවිට ඔහු විසින් කලින් ගෙවන ලද ශුද්ධ දායක මුදල ඔහු විසින් ගෙවිය යුතු වාරිකවලට හිලවී කළ හැකි ය.

- (3) (1) ඡේදය යටතේ මණ්ඩලය විසින් දායකයකුගේ ඔප්පුවක් අවලංගු කළ විටකදී, ඒ වන විට එම දායකයා විසින් ගෙවිය යුතු වාරික සංඛ්‍යාවෙන් සියයට විසිපහකට වඩා ගෙවා තිබුණේ නම්, ශුද්ධ දායක මුදල ඔහුට ආපසු ගෙවිය යුතු ය.

B (1) 6 වන නියෝගය යටතේ සියලු මාසික, ත්‍රෛමාසික, වාර්ෂික හෝ එකවර ගෙවන ලද දායක මුදල් සම්පූර්ණයෙන් ගෙවා ඇති දායකයකුට, අවස්ථාවෝචිත පරිදි, තම මනාපය අනුව යෝජනා ක්‍රමයට බැඳුන පදනම මත.-

(අ) “අ”, “ඈ”, “ඇ” හෝ “ඉ” උපලේඛනවල VI වන තීරුවෙහි නිශ්චිතව සඳහන් කර ඇති මාසික විශ්‍රාම වැටුප, හෝ

(ආ) “ඊ”, හෝ “උ” උපලේඛනවල II වන තීරුවෙහි නිශ්චිතව සඳහන් කර ඇති මාසික විශ්‍රාම වැටුප හෝ එහි ගුණිතයක්, ලබාගැනීමට හිමිකමක් ඇත්තේ ය.

- (2) යම් දායකයකු මණ්ඩලය විසින් තමා වෙත නිකුත් කරනු ලැබ ඇති ඔප්පුවේ ඇතුළත් නියමවලට අනුව ගෙවිය යුතු මුළු වාරික සංඛ්‍යාවට අඩු, එහෙත් එම සංඛ්‍යාවෙන් සියයට හත්තැපහකට වැඩි ප්‍රමාණයක් ගෙවා ඇත්නම්, ඔහු විසින් මණ්ඩලය වෙත ගෙවා ඇති දායක මුදල්වලට සමානුපාතික මාසික විශ්‍රාම වැටුපක්, දායකයාට විශ්‍රාම වැටුපක් ලැබීමට හිමිකම ඇති දින සිට ලබා ගැනීමට හිමිකම ඇත්තේ ය.

- (3) යම් දායකයකු මණ්ඩලය විසින් තමා වෙත නිකුත් කරනු ලැබ ඇති ඔප්පුවේ නියම වලට අනුව ගෙවිය යුතු මුළු වාරික සංඛ්‍යාවෙන් සියයට විසිපහකට වැඩි එහෙත් එම සංඛ්‍යාවෙන් සියයට හත්තැපහකට අඩු ප්‍රමාණයක් ගෙවා ඇත්නම්, දායකයාගේ ඉල්ලීම අනුව ඔහු විසින් මණ්ඩලය වෙත ගෙවා ඇති ශුද්ධ දායක මුදල් ප්‍රමාණය, ඒ දින වන විට මණ්ඩලය උපයා ඇති පොළී අනුපාතයෙන් ඒකක දෙකක් අඩුකර ලැබෙන අනුපාතයට අනුව ගණනය කළ පොළිය ද සමඟ, ඔහුට ආපසු ලබා ගැනීමට හිමිකම ඇත්තේ ය.

- (4) යම් දායකයකු මණ්ඩලය විසින් තමා වෙත නිකුත් කරනු ලැබ ඇති ඔප්පුවේ නියම වලට අනුව ගෙවිය යුතු මුළු වාරික සංඛ්‍යාවෙන් සියයට විසි පහකට අඩු සංඛ්‍යාවක් ගෙවීමෙන් අනතුරුව තව දුරටත් දායක මුදල් ගෙවීමට අපොහොසත් වී ඇත්නම්, දායකයා විසින් ඒ වනවිට ගෙවන ලද දායක මුදල් මණ්ඩලය සතු වන්නේ ය.

- 14 (1) යෝජනා ක්‍රමයේ කිසියම් සැලසුමක දායකයකු වූ සියළුම තැනැත්තන්ට, යෝජනා ක්‍රමයට යම් අතිරේක දායක මුදලක් නොගෙවා අඛණ්ඩ ප්‍රතිලාභයකට සහ මරණ පරිනෝමිකයකට හිමිකමක් ලැබිය හැකි ය.

- (2) “ඉසුරු”, “සරණ”, “සුරැකුම්” හෝ “ධනලක්ෂ්මී” යන ඕනෑම සැලසුමක දායකත්වය ලබා ගන්නා තැනැත්තකුට එම සැලැස්මට අනුව, දායකත්වය ලබා නිශ්චිත කාලයකට පසු සහ අඛණ්ඩව වාරික ගෙවා ඇති විට, සමුච්චිත ගිණුම් ශේෂය මෙන්ම, කලින් කල අරමුදල පිළිබඳව කරනු ලබන ජීව ගණක තක්සේරුව යන සියලුම කරුණු සැලකිල්ලට ගෙන, (1) වන ඡේදයේ සඳහන් ප්‍රතිලාභ වලට අමතරව, වෙනත් අතිරේක ප්‍රතිලාභ ලැබීමට ද, හිමිකම්කරු ඇත.

15. අබලතා ප්‍රතිලාභ වර්ග දෙකක් ඇති අතර, ඒවා පහත දැක්වෙන පරිදි වේ. :

- (අ) ස්ථිර වශයෙන්ම අර්ධ ආබාධිත තත්ත්වයකදී ගෙවන පාරිතෝෂික ; සහ
- (ආ) ස්ථිර වශයෙන්ම පූර්ණ ආබාධිත තත්ත්වයකදී ගෙවන පාරිතෝෂික.

16. හදිසි අනතුරක හෝ රෝගයක ප්‍රතිඵලයක් වශයෙන්, යම් දායකයකු -

- (අ) අත් දෙකම නැති වීමෙන් හෝ අත් දෙකම ස්ථිර වශයෙන් අබලතාවයට පත්වීමෙන් ;
- (ආ) පා දෙකම නැතිවීමෙන් හෝ පා දෙකම ස්ථිර වශයෙන් අබලතාවයට පත්වීමෙන් ;
- (ඇ) ඇස් දෙකම පෙනීම නැතිවීමෙන් ;
- (ඈ) එක් අතක් නැතිවීමෙන් හෝ ස්ථිර වශයෙන් අබලතාවට පත්වීමෙන් සහ එක් පාදයක් නැතිවීමෙන් හෝ ස්ථිර වශයෙන් අබලතාවයට පත්වීමෙන් ;
- (ඉ) එක් අතක් හෝ පාදයක් නැතිවීමෙන් සහ එක් ඇසක පෙනීම නැතිවීමෙන් හෝ එක් පාදයක් හෝ අතක් ස්ථිර වශයෙන් අබලතාවට පත්වීමෙන් සහ එක් ඇසක පෙනීම නැතිවීමෙන් ; හෝ
- (ඊ) බෙල්ලෙන් පහල පූර්ණ පක්ෂභ්‍යාතයකට ලක්වීමෙන්, පීඩාවකට පත්වන අවස්ථාවක, මෙම නියෝගවල කාර්ය සඳහා දායකයා ස්ථිර වශයෙන්ම පූර්ණ ආබාධිත තත්ත්වයකට පත්වුවකු ලෙස සලකනු ලැබිය යුතු ය.

17. යම් හදිසි අනතුරක හෝ රෝගයක ප්‍රතිඵලයක් වශයෙන්, යම් දායකයකු -

- (අ) එක් ඇසක පෙනීම නැතිවීමෙන් ;
- (ආ) එක් අතක් නැතිවීමෙන් හෝ එක් අතක් ස්ථිර වශයෙන් අබලතාවට පත්වීමෙන් ; හෝ
- (ඇ) එක් පාදයක් නැතිවීමෙන් හෝ එක් පාදයක් ස්ථිර වශයෙන් අබලතාවයට පත්වීමෙන්,

පීඩාවකට පත්වන අවස්ථාවක මෙම නියෝගවල කාර්ය සඳහා දායකයා ස්ථිර වශයෙන් අර්ධ ආබාධිත තත්ත්වයකට පත්වුවකු ලෙස සලකනු ලැබිය යුතු ය.

18 (1) මේ නියෝගවල “ආ” උපලේඛනයේ I වන තීරයේ සඳහන් වයස් කණ්ඩායම් අතුරෙන් යම් කණ්ඩායමකට ඇතුළත් දායකයකු එහි II වන තීරයේ සඳහන් කාලපරිච්ඡේදය ඇතුළත -

- (අ) ස්ථිර වශයෙන් පූර්ණ ආබාධිත තත්ත්වයට පත්වීමෙන් පීඩාවට පත් වූ විට, II වන තීරයේ සටහනට අනුරූපී III වන තීරයේ සඳහන් එකවර ගෙවන පාරිතෝෂිකය ලැබීමට දායකයාට හිමිකම් ලැබිය යුතු ය. නැතහොත්, දායකයාගේ මනාපය පරිදි, ඒ ආබාධිත තත්ත්වයට පත් වූ දිනයේ සිට ඔහුට මාසික දීමනාවක් ලබාගත හැකි අතර, එම දීමනාව “අ”, “ඇ”, “ඈ” හෝ “ඉ” උපලේඛනවල VI වන තීරයේ සඳහන් මාසික විශ්‍රාම වැටුප හෝ “ඊ”, “උ”, උපලේඛනවල II තීරයේ සඳහන් මාසික විශ්‍රාම වැටුප හෝ එහි ගුණිතයක් විය යුතු ය. එසේ ගෙවනු ලබන එම මාසික විශ්‍රාම වැටුප, පනතේ 8 වන වගන්තියේ (1) වන උපවගන්තියේ (ඇ) ඡේදයේ සඳහන්, නියත කාලීන දීමනාව වශයෙන් සලකනු ලැබේ. ;
- (ආ) ස්ථිර වශයෙන්ම අර්ධ ආබාධිත තත්ත්වයකට පත්වීමෙන් පීඩාවට පත් වූ විට “ආ” උපලේඛනයේ II තීරයේ සටහනට අනුරූපී IV වන තීරයේ සඳහන් එකවර ගෙවන පාරිතෝෂිකය ලැබීමට හිමිකම් ලබන්නේ ය ; නැතහොත්
- (ඇ) මරණයට පත් වූ විට “ආ” උපලේඛනයේ I වන තීරයේ සටහනට අනුරූපී V වන තීරයේ සඳහන් එකවර ගෙවන පාරිතෝෂිකය ලැබීමට, ඔහුගේ නිත්‍යානුකූල උරුමකරුවන් හිමිකම් ලබන්නේ ය.

- (2) “නිළිත”, “ඉසුරු”, “සරණ”, “සුරැකුම” හෝ “ධන ලක්ෂ්මී” යන සැලසුම්වලට දායකවූ තැනැත්තකු ස්ථිර පූර්ණ අබලතාවයකට, ස්ථිර අර්ධ අබලතාවයකට හෝ මරණයට පත්වන අවස්ථාවක පාරිතෝෂික ගෙවීමේදී, “ආ” උපලේඛනයේ II වන තීරුවේ සටහනට අනුරූපී III වන, IV වන හා V වන තීරුවල සඳහන් එකවර ගෙවනු ලබන පාරිතෝෂිකය සහ



දායකයා විසින් ගෙවන ලද ශුද්ධ දායක මුදල පොලිය ද සමඟ ලබාගැනීමට දායකයාට හෝ දායකයාගේ නීත්‍යානුකූල උරුමකරුවන්ට හිමිකම් ලැබිය යුතු ය. එසේ වුවද, ස්ථිර අර්ධ අබලතාවයකදී විශ්‍රාම වැටුප ලබාගැනීමට ඔහු රැඳී සිටින්නේ නම්, ඔහු හට ශුද්ධදායක මුදල ගෙවනු නොලැබේ.

19.16 සහ 17 වන නියෝගයන්හි සඳහන් යම් සිද්ධියක් සිදු වූ විටක, මෙම නියෝගවල “ආ” උපලේඛනයේ සඳහන් එකවර ගෙවනු ලබන පාරිතෝෂිකය, අවස්ථාවෝචිත පරිදි දායකයාට හෝ ඔහුගේ නීත්‍යානුකූල උරුමකරුවන්ට, එක්වරක් පමණක් ගෙවනු ලබන්නේ ය. එසේ වුවද, අර්ධ ආබාධිත පාරිතෝෂිකයක් ලබා පනතේ II වන වගන්තිය මගින් විධිවිධාන සලසා ඇති පරිදි යෝජනා ක්‍රමයේ දිගටම රැඳී සිටින දායකයකු, විශ්‍රාම වැටුපක් ලැබීම සඳහා හිමිකම් ලැබීමට පෙර සම්පූර්ණ ආබාධිත තත්ත්වයට පත් වන අවස්ථාවක, පූර්ණ ආබාධිත තත්ත්වයට පත් වූ දිනයේ දී ගෙවිය යුතු සම්පූර්ණ ආබාධිත පාරිතෝෂිකය හා ගෙවන ලද අර්ධ ආබාධිත පාරිතෝෂිකය අතර වෙනස, දායකයාට ගෙවනු ලබන්නේ ය.

20. යම් දායකයකු හෝ ඔහුගේ නීත්‍යානුකූල උරුමකරු, අවස්ථාවෝචිත පරිදි, අබලතාව හෝ මරණය සඳහා වූ එකවර ලැබෙන පාරිතෝෂිකය ලැබීමට හිමිකම් ලබන විටකදී, තමාට එකී හිමිකම ලැබීමට මුල් වූ සිද්ධිය පිළිබඳව ඔහු හෝ ඔහුගේ නීත්‍යානුකූල උරුමකරුවන් විසින්, ඒ සිද්ධිය සිදුවීමෙන් දින අනූවක් (90) ඇතුළත මණ්ඩලය වෙත වාර්තා කරනු ලැබිය යුතු ය.

21 (1) ඔප්පුව නිකුත් කළ දිනයේ සිට මාස දොළහක් ඇතුළත දායකයකුට සිදුවන අබලතාවක් හෝ මරණය හදිසි අනතුරක ප්‍රතිපලයක් නිසා සිදුවේ නම් පමණක් එකී අබලතාවය හෝ මරණය සඳහා, අවස්ථාවෝචිත පරිදි, එම දායකයාට හෝ ඔහුගේ නීත්‍යානුකූල උරුමකරුවන්ට එකවර ලැබෙන පාරිතෝෂිකයට හිමිකම ලැබෙන්නේ ය.

(2) ඔප්පුව නිකුත් කළ දිනයේ සිට මාස දොළහක් ඇතුළත යම් දායකයකු ස්වාභාවික හේතූන් කරන කොට ගෙන මියගියහොත්, ඔහු විසින් ගෙවිය යුතු ව තිබූ වාරික සංඛ්‍යාවෙන් සියයට පනහකට වඩා ඒ වන විට ඔහු ගෙවා ඇත්නම්, රුපියල් පන්දහසක් නොඉක්මවන කරුණා සහගත ගෙවීමක් සහ ඔහු විසින් ගෙවන ලද ශුද්ධ දායක මුදල ලබා ගැනීමට, ඔහුගේ නීත්‍යානුකූල උරුමකරුවන්ට හිමිකම ලැබෙන්නේ ය.

22. යෝජනා ක්‍රමයේ යම් දායකයකු සිය දිවි භාතිකර ගැනීමට තැත් කිරීමෙන් හෝ තමා විසින්ම සිදු කරගත් තුවාල නිසා අබලතාවයකට පත්වූ විටක, ඔහුට මෙම නියෝග යටතේ එකවර ලැබෙන ආබාධිත පාරිතෝෂිකයට හිමිකම් නොලබන්නේ ය.

23. යම් දායකයකුගේ අබලතාවය හෝ මරණය සිදුවූයේ :-

(අ) ප්‍රකාශිත හෝ අප්‍රකාශිත යුද්ධයකදී, සිවිල් යුද්ධයකදී, කැරැල්ලක දී, විප්ලවයකදී හෝ රාජ්‍ය විරෝධී කැරැල්ලකදී, ආක්‍රමණයකදී, පරසතුරු කටයුතුවලට එරෙහිව නිරත වූ කටයුත්තක දී ;

(ආ) පිළිගත් ගුවන් සේවයක ගාස්තු නොගෙවූ මගියකු වශයෙන් ගුවන් ගමන් හෝ ගුවන් නැව් හෝ වෙනත් යම් ආකාරයක ගුවන් ගමනක නිරතවෙමින් සිටිය දී ;

(ඇ) මත්පැන් හෝ මත්ද්‍රව්‍යවල බලපෑමක් යටතේ සිදුකෙරෙන දායකයාගේ ක්‍රියාවකින් ; හෝ

(ඈ) නීති විරෝධී ක්‍රියාවක් කිරීමට එරෙහිව යම් නීතියක් බලාත්මක කිරීමේ අධිකාරියක් විසින් ගනු ලබන නිවාරණ ක්‍රියාවලියකින්,

වන අවස්ථාවක, මේ නියෝග යටතේ ඒ දායකයාට හෝ ඔහුගේ නීත්‍යානුකූල උරුමකරුවන්ට එකවර ලැබෙන පාරිතෝෂිකය ගෙවනු නොලබන්නේ ය.

24. (1) යෝජනා ක්‍රමයේ දායකයකු විශ්‍රාම වැටුපක් ලැබීමෙන් අනතුරුව, එහෙත් වයස අවුරුදු අසූවට එළඹීමට පෙරාතුව, තමා විසින් නම් කරනු ලැබූ අයකු හෝ ඔහුගේ කලත්‍රයා ජීවත්ව සිටියදී මිය ගියහොත් එසේ නම් කරනු ලැබූ අයකු හෝ ඔහුගේ කලත්‍රයා යම් විශ්‍රාම වැටුප් යෝජනා ක්‍රමයක දායකයකු නොවේ නම්, යම් විශ්‍රාම වැටුපක් නොලබන්නේ නම් හෝ යම් විශ්‍රාම වැටුපකට හිමිකම් නොලබා ඇතිනම්, දායකයා ජීවත්ව සිටියේ නම් ඔහුට වයස අවුරුදු අසූව එළඹෙන දිනය හෝ එකී නම් කරනු ලැබූ අයකු හෝ ඔහුගේ කලත්‍රයා මිය යන දිනය යන දින දෙකෙන් පළමුව එළඹෙන දිනය තෙක්, දායකයාට ගෙවිය යුතුව තිබූ විශ්‍රාම වැටුප ලබාගැනීමට, එසේ නම් කරනු ලැබූ අයකුට හෝ ඔහුගේ කලත්‍රයා හිමිකමක් ඇත.

(2) 1 වන ඡේදයේ සඳහන් කරනු ලැබූ දායකයකුගේ කලත්‍රයා හෝ නම් කරනු ලැබූ අයකු යම් විශ්‍රාම වැටුප් යෝජනා ක්‍රමයක දායකයකු වෙතම්, යම් විශ්‍රාම වැටුපක් ලබන්නේ නම් හෝ යම් විශ්‍රාම වැටුපකට හිමිකම් ලබා ඇතිනම් එම ඡේදයේ සඳහන් වූ පරිදි විශ්‍රාම වැටුප ලබා ගැනීමට හිමිකම් ලැබූ දිනය වන විටදී, මණ්ඩලය විසින් අරමුදල වෙනුවෙන් උපයන ලද පොලී අනුපාතයෙන් ඒකක දෙකක් අඩුකර ලැබෙන අනුපාතයකට අනුව ගණනය කරනු ලබන පොලියක්ද සමඟ, දායකයා විසින් ගෙවන ලද ශුද්ධ දායක මුදල් ශේෂය ලැබීමට එම කලත්‍රයාට හෝ නම් කරනු ලැබූ අයකුට හිමිකම් ඇත.

- (3) යෝජනා ක්‍රමයේ යම් දායකයකු විශ්‍රාම වැටුපක් ලැබීමෙන් පසුව එහෙත් වයස අවුරුදු අසූවක් සම්පූර්ණ කිරීමට පෙරාතුව සහ අනුප්‍රාප්තිකයකු නම් කිරීමෙන් තොරව මිය යන අවස්ථාවක, එසේ මියයන දිනය වන විටදී, අරමුදල වෙනුවෙන් මණ්ඩලය උපයන ලද පොලී අනුපාතයෙන් ඒකක දෙකක් අඩුකර ලැබෙන අනුපාතයට අනුව ගණනය කරනු ලබන පොළියද සමඟ දායකයා විසින් ගෙවන ලද ශුද්ධ දායක මුදලේ ශේෂය ලැබීමට, දායකයාගේ නිත්‍යානුකූල උරුමකරුවන් හට හිමිකම් ඇත.
- (4) යෝජනා ක්‍රමයේ දායකයකු ස්ථිර පූර්ණ ආබාධිත දීමනාව ලබමින් සිටියදී වයස අවුරුදු අසූවක් සම්පූර්ණ කිරීමට ප්‍රථම මිය ගිය අවස්ථාවක, ඔහුගේ නිත්‍යානුකූල උරුමකරු දායකයාගේ ඒකාබද්ධ ශුද්ධ දායක මුදලේ ශේෂය සහ පූර්ණ ආබාධිත පාරිතෝෂික ශේෂය ලැබීමට හිමිකම්කරු ඇත.

#### 25. මෙම නියෝගවල:-

“පනත ” යන්නෙන්, 1996 අංක 17 දරන ශ්‍රී ලංකා සමාජ ආරක්ෂණ මණ්ඩලය පනත අදහස් වේ ;

“බලයලත් නිලධාරියා ” යන්නෙන් යෝජනා ක්‍රමයේ කාර්ය සඳහා මණ්ඩලය විසින් යම් යම් ප්‍රදේශ වෙනුවෙන් පත්කරන ලද නිලධාරියකු අදහස් වේ.

“ඒකාබද්ධ ශුද්ධ දායක මුදලේ සහ පූර්ණ ආබාධිත පාරිතෝෂිකයේ ශේෂය ” යන්නෙන්, ආබාධිත දීමනාව ගෙවීම සඳහා මේ තාක් භාවිතා කරන ලද මුදල අඩු කිරීමෙන් පසු ඉතිරිව තිබෙන ශේෂය අදහස් වේ.;

“ශුද්ධ දායක මුදලේ ශේෂය ” යන්නෙන් ශුද්ධදායක මුදලින් මේ තාක් භාවිතා කරන ලද අඩු කිරීම් වලින් පසු ඉතිරිව තිබෙන ශේෂය අදහස් වේ.;

“මණ්ඩලය ” යන්නෙන්, පනතෙහි 2 වන වගන්තිය මගින් පිහිටුවන ලද ශ්‍රී ලංකා සමාජ ආරක්ෂණ මණ්ඩලය අදහස් වේ. ;

“යෝජනා ක්‍රමයේ දායකයකු ” හෝ “ දායකයකු ” යන්නෙන්, සමාජ ආරක්ෂණ ප්‍රතිලාභ යෝජනා ක්‍රමය සමන්විත වන කවර හෝ සැලසුමකට දායකයකු වූ තැනැත්තකු අදහස් වේ. ;

“අරමුදල ” යන්නෙන්, පනතේ 21 වන වගන්තියෙහි සඳහන් අරමුදල අදහස් වේ.;

“ශුද්ධදායක මුදල ” යන්නෙන්, දායකයාගේ දායක මුදල වලින් පිහිටුවන ලද්දා වූ ද, විශ්‍රාම වැටුප් ගෙවීමේ කාර්යය සඳහා වෙන්කර ඇත්තාවූ ද මුදල් ප්‍රමාණය අදහස් වේ.;

“පනත අදාල වන තැනැත්තා ” යන්නෙන් 1996 නොවැම්බර් මස 06 වන දින අංක 948/10 දින දරන අති විශේෂ ගැසට් පත්‍රයේ පළ කරන ලද නියෝගය මගින් නිශ්චිතව සඳහන් කර ඇති වෘත්තීයතට අදාල යම් ස්වයං රැකියාවක හෝ අවිධිමත් අංශයක නියුතු තැනැත්තකු අදහස් වේ.

“ත්‍රෛමාසික” යන්නෙන්, ජනවාරි 01 දිනෙන්, අප්‍රේල් 01 දිනෙන්, ජූලි 01 දිනෙන් හා ඔක්තෝම්බර් 01 දිනෙන් ආරම්භ වන, මාස තුනක යම් කාලසීමාවක් අදහස් වේ ; සහ

“ත්‍රෛමාසික දායක මුදල ” යන්නෙන්, එක් එක් ත්‍රෛමාසිකය සඳහා ගෙවිය යුතු දායක මුදල අදහස් වේ.

26. 1997 ජනවාරි මස 03 වන දින අංක 956/13, 1997 සැප්තැම්බර් මස 05 වන දින අංක 991/28 සහ 1999 මාර්තු මස 11 වන දින අංක 1070/11 දරන අති විශේෂ ගැසට්පත්‍ර මගින් සංශෝධනය කරන ලද, 1996 නොවැම්බර් මස 22 වන දින අංක 950/14 දින දරන අති විශේෂ ගැසට් පත්‍රයේ පළ කරන ලද (ස්වයං-රැකියාවල නියුතු තැනැත්තන් සඳහා) විශ්‍රාම වැටුප් සහ සමාජ ආරක්ෂණ ප්‍රතිලාභ නියෝගය, මෙයින් පරිවර්තනය කරනු ලැබේ.